

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inqesh Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 15 సంఛక : 55 ఆదిలాబాద్ ఎడిటర్ - సయ్యద్ కలీం శనివారం, 30 ఆగష్టు 2025 పేజీలు : 4 వెల : 2/-

మేకిన్ ఇండియా కోసం రండి.. ప్రపంచం కోసం తయారుచేయండి

టోక్యో: ప్రధాని నరేంద్ర మోదీ జపాన్ లో పర్యటిస్తున్నారు. రెండు రోజుల పర్యటనలో భాగంగా భారత్-జపాన్ సంయుక్త ఆర్థిక సదస్సు లో ఆయన ప్రసంగించారు. మేకిన్ ఇండియా కోసం రావాలని.. ప్రపంచం కోసం తయారీ చేపట్టాలని ఈ సందర్భంగా ప్రధాని మోదీ వ్యాపారవేత్తలకు పిలుపునిచ్చారు. సెమీకండక్టర్ల పరిశ్రమల నుంచి స్మార్ట్ వలక జపాన్ భారత్ కు అత్యంత కీలక భాగస్వామిగా ఉందని ప్రధాని పేర్కొన్నారు. జపాన్ సంస్థలు భారత్ లో 40 బిలియన్ డాలర్లకుపైగా పెట్టుబడులు పెట్టాయని గుర్తుచేశారు.

ట్రంప్ టార్ఫిల్ హెచ్చరికలు.. భారత్ బాటలోనే జపాన్..?... “80 శాతం కంపెనీలు భారత్ లో తమ సంస్థలను విస్తరించాలని కోరుకుంటున్నాయి. 75 శాతం కంపెనీలు ఇప్పటికే లాభాల్లో ఉన్నాయి. భారత్ లో మూలధనం ఎన్నో రెట్లు పెరుగుతోంది. గత 11 ఏళ్లలో భారత్ లో గతంలో ఎన్నడూ లేని మార్పులు చోటుచేసుకున్నాయి. రాజకీయ స్థిరత్వం, ఆర్థిక స్థిరత్వం, విధానాల్లో పారదర్శకత వచ్చాయి. ప్రపంచంలోనే అత్యంత వేగంగా అభివృద్ధి చెందుతున్న ఆర్థిక వ్యవస్థ భారత్. త్వరలో మోడో అతిపెద్ద ఆర్థిక వ్యవస్థగా అవతరించనుంది” అని మోదీ పేర్కొన్నారు. ఈ పర్యటనలో భాగంగా జపాన్ ప్రధాని ఇషిబాతో మోదీ భేటీ కానున్నారు. ఏఐ, సెమీ కండక్టర్లు, బులైట్ రైలు, పెట్టుబడులే అజెండాగా వీరి మధ్య ద్వైపాక్షిక చర్చ జరగనుంది. అక్రమీ నుంచి ప్రధాని మోదీ నేరుగా చైనా వెళ్తున్నారు. ఆగస్టు 31, సెప్టెంబరు 1వ తేదీల్లో తియాంజిన్ వేదికగా జరిగే షాంఘై సహకార సంస్థ (ఎస్సీఓ) శిఖరాగ్ర సదస్సులో ఆయన పాల్గొంటారు. 2020లో లద్దాఖ్ సరిహద్దుల్లో భారత్-చైనా సైనికల మధ్య ఘర్షణల అనంతరం ప్రధాని మోదీ చైనాను సందర్శిస్తుండటం ఇదే మొదటిసారి.

ఉత్తరాఖండ్ లో మరో క్లాడ్ బరన్స్

దేశవ్యాప్తంగా.. ముఖ్యంగా ఉత్తరాది రాష్ట్రాల్లో భారీ వర్షాలతో వాగులు, వంకలు, నదులు పొంగిపొర్లుతున్నాయి. ఉత్తరాఖండ్ లోని రుద్రప్రయాగ్, చమోలీ జిల్లాల్లో కురుస్తున్న కుండపోత వర్షం పలు గ్రామాలను ముంచెత్తుతోంది. ఉత్తరాఖండ్ లో తాజాగా మరోసారి మేఘ విస్ఫోటం సంభవించింది. ఈ విపత్తులో పలువురు ప్రాణాలు కోల్పోగా పలుచోట్ల ఇళ్లు కూలడంతో వరుల సంఖ్యలో ప్రజలు శిథిలాల కింద చిక్కుకున్నారు. మోపాటా ప్రాంతంలో భారీ వరదల్లో ఇద్దరు కొట్టుకుపోగా.. పశువుల కొట్టం కూలడంతో దాదాపు 20 పశువులు జల సమాధి అయ్యాయి. మేఘ విస్ఫోటం కారణంగా రుద్రప్రయాగ్ లోని అలకనంద, మందాకిని నదుల నీటి మట్టాలు భారీగా పెరుగుతున్నాయి. రుద్రప్రయాగ్ లోని హనుమాన్ ఆలయం పూర్తిగా వరద నీటిలో మునిగిపోయింది. వర్షాల కారణంగా కొండచరియలు విరిగిపడటంతో 180కి పైగా రోడ్లు మూసుకుపోయాయి. కేదార్ నాథ్ లోయలోని లారా గ్రామాన్ని వట్టణంతో కలిపే వంతెన కొట్టుకుపోవడంతో ఆ గ్రామానికి పూర్తిగా రాకపోకలు నిలిచిపోయాయి. భారీ వర్షాల దృష్ట్యా, రుద్రప్రయాగ్, బాగేశ్వర్, చమోలి, హరిద్వార్ మొదలైన జిల్లాల్లోని విద్యాలయాలను మూసివేశారు. ఉత్తరాఖండ్ లో భారీ వరదలు సృష్టిస్తున్న కల్లోలంపై ఆ రాష్ట్ర ముఖ్యమంత్రి పుష్కర్ సింగ్

ధామి స్పందిస్తూ తీవ్ర విచారం వ్యక్తంచేశారు. రుద్రప్రయాగ్ లోని బాసుకేడర్ తహసీల్, చమోలి జిల్లాలోని దేవల్ ప్రాంతంలో మేఘ విస్ఫోటం కారణంగా అనేక కుటుంబాలు వరదల్లో చిక్కుకుపోయాయన్నారు. నీరు ఉద్భుతంగా ప్రవహిస్తుండడంతో సహాయక చర్యలకు అటంకాలు ఎదురవుతున్నాయన్నారు. వరద ప్రవాహం ప్రమాదస్థాయికి చేరువలో ఉండటంతో పరిస్థితిని అదుపులోకి తీసుకురావడానికి అధికారులు తగిన చర్యలు తీసుకుంటున్నారని పేర్కొన్నారు. ఎప్పటికప్పుడు వరద ప్రవాహాన్ని అంచనా వేస్తూ లోతట్టు ప్రాంతాల ప్రజలను అప్రమత్తం చేస్తున్నారని తెలిపారు.

ఉత్తరాది రాష్ట్రాల అతలాకుతలం... వరద ప్రవాహ ధాటికి ప్రజలు, ఆదవుల్లోని మూగజీవాలు సైతం భారీస్థాయిలో మృత్యుచెందుతున్నట్లు అటవీ అధికారులు పేర్కొన్నారు. వరదల్లో గల్లంతైన వారి గురించి కచ్చితమైన సమాచారం లేకపోయినా చాలామంది అమాకీ తెలియడం లేదని అధికారులు తెలిపారు. అకస్మిక వరదలతో తప్పించుకొనే మార్గం లేకపోయిందని వివరించారు. ఇటీవల ఉత్తరాఖండ్ లోని రాంగనగర్ పెద్ద కాలువలో వరద నీటి ధాటికి చిరుత పులి కొట్టుకుపోతున్న దృశ్యాలు సోషల్ మీడియాలో వైరల్ గా మారాయి. గ్రామాలలోని జంతువులు, పశువులు సైతం భారీ సంఖ్యలో ప్రాణాలు కోల్పోతున్నాయి.



జీఎస్ టెక్ సంగ్రహణలతో కలిగే నష్టానికి పరిహారం చెల్లించాలి: 8 రాష్ట్రాల ఆర్థిక మంత్రులు


దిల్లీ: జీఎస్ టెక్ సంగ్రహణలతో తెలంగాణ రాష్ట్రానికి రూ.7వేల కోట్లు నష్టం వస్తుందని అంచనా ఉన్నట్లు తెలంగాణ డిప్యూటీ సీఎం, ఆర్థిక మంత్రి భట్టి విక్రమార్క అన్నారు. దిల్లీలో జరిగిన ‘జీఎస్ టెక్ సంగ్రహణలపై ప్రతిపక్ష పార్టీ పాలిత రాష్ట్రాల సమావేశం’లో ఆయన పాల్గొన్నారు. తెలంగాణ తరపున భట్టి విక్రమార్క హాజరుకాగా.. తమిళనాడు, కర్ణాటక, కేరళ, పశ్చిమ బెంగాల్, పంజాబ్, ఝార్ఖండ్, హిమాచల్ ప్రదేశ్ రాష్ట్రాల ఆర్థిక మంత్రులు హాజరయ్యారు. జీఎస్ టెక్ సంగ్రహణలతో కలిగే నష్టానికి పరిహారం చెల్లించాలని ఈ సందర్భంగా మంత్రులు డిమాండ్ చేశారు. కొత్త జీఎస్ ప్రతిపాదనలతో మొత్తంగా రూ.2లక్షల కోట్ల వరకు నష్టం వాటిల్లుతుందని అంచనా వేశారు. జీఎస్ టెక్ సోల్ భేటీలో తమ ప్రతిపాదనలు సమర్పిస్తామని చెప్పారు.



మరో బాంబ్ పేల్చిన వాతావరణ శాఖ.. వచ్చే 7 రోజులు వర్షాలే వర్షాలు.. లేటెస్ట్ వెదర్ రిపోర్ట్ ఇదిగో..

హైదరాబాద్ / అమరావతి : తెలుగు రాష్ట్రాలకు వాతావరణశాఖ మరోసారి వర్షసూచన చేసింది. తెలంగాణలో రెండు రోజులపాటు, ఏపీలో వారం రోజులపాటు వర్షాలు పడే అవకాశం ఉందని ప్రకటించింది. బంగాళాఖాతంలోని అల్పపీడనం బలహీన పడినప్పటికీ.. ఏపీ, తెలంగాణలోని పలు జిల్లాల్లో మోస్తరు వర్షాలు కంటిన్యూ అవుతాయని తెలిపింది. రెండు రాష్ట్రాలకు రాబోయే మూడు రోజులకు ఎల్లో అల్పగ్ జారీ చేసింది. బంగాళాఖాతంలో అల్పపీడనం బలహీన పడిందని.. దీని ప్రభావంతో తెలుగు రాష్ట్రాల్లో మోస్తరు నుంచి భారీ వర్షాలు కురుస్తాయని పేర్కొంది. ఏపీలోని పలు జిల్లాల్లో మరో వారం రోజులపాటు భారీ వర్షాలు కురిసే అవకాశం ఉందన్నారు విశాఖ తుఫాన్ హెచ్చరికల కేంద్రం అధికారి జగన్నాథకుమార్. అల్పపీడనానికి నైరుతి దిశగా ఉన్న జిల్లాల్లో భారీ వర్షాలు కురుస్తున్నాయని చెప్పారు. ముఖ్యంగా.. అల్లూరు, ఏలూరు, పశ్చిమగోదావరి, ఎన్టీఆర్, గుంటూరు, పల్నాడు జిల్లాలో రాబోయే 24గంటల్లో భారీ వర్షాలు పడే అవకాశం ఉందని తెలిపారు. తెలంగాణలోనూ భారీ వర్షాలు కురుస్తాయని.. అందులోనూ.. ఉత్తర తెలంగాణపై అధిక ప్రభావం ఉంటుందన్నారు జగన్నాథకుమార్.

బంగాళాఖాతంలోని అల్పపీడనం బలహీన పడడంతో వర్షాల తగ్గు ముఖం పట్టే అవకాశం ఉందన్నారు హైదరాబాద్ వాతావరణశాఖ అధికారి శ్రీనివాస్. అయితే.. కొన్ని జిల్లాల్లో మాత్రం రెండు రోజులపాటు మోస్తరు నుంచి భారీ వర్షాలు పడే చాన్స్ ఉందని చెప్పారు. బంగాళాఖాతంలోని అల్పపీడనం ఛత్తీస్ గఢ్ మీదుగా మధ్యప్రదేశ్ వైపు పయనించే అవకాశం ఉందన్నారు. ఉత్తర తెలంగాణ జిల్లాలపై దీని ప్రభావం ఎక్కువగా



ఉంటుందని చెప్పారు. ఆయా జిల్లాల్లో తేలికపాటి నుంచి మోస్తరు వర్షాలు కురిసే అవకాశం ఉంది. ఆదిలాబాద్, కొమరం భీం, మంచిర్యాల, భూపాలపల్లి, ములుగు, మహబూబాబాద్ జిల్లాల్లో మోస్తరు నుంచి భారీ వర్షాలు కురిసే అవకాశం ఉంది.

ఇక.. ఇప్పటికే తెలంగాణలోని పలు జిల్లాల్లో కుండపోత వర్షాలు కురుస్తున్నాయి. ఉమ్మడి నిజామాబాద్, మెదక్, కరీంనగర్ జిల్లాలను భారీ వర్షాలు వరదలతో ముంచెత్తాయి. తెలంగాణలోని పలు జిల్లాల్లో రెండు రోజులుగా కురుస్తున్న భారీ వర్షాలతో అత్యధిక వర్షవాతాలు నమోదు అయ్యాయి. అటు.. ఏపీలోనూ పలు జిల్లాల్లో మోస్తరు వర్షాలు కురుస్తున్నాయి. ఈ క్రమంలోనే.. తెలంగాణకు రెండు రోజులు, ఏపీకి వారంరోజుల పాటు వాతావరణశాఖ వర్షసూచన చేయడం భయపెడుతోంది. అటు.. వాతావరణశాఖ హెచ్చరికలతో ఏపీ, తెలంగాణలోని ప్రభుత్వాలు అప్రమత్తం అయ్యాయి. ఆయా జిల్లాల్లోని అధికారులను అల్బ్ చేస్తున్నారు.

కామారెడ్డి కకావికలం.. వరద ధాటికి ఎన్ హెచ్ 44 బండ్, అటు వెళ్లిద్దు!



రాష్ట్రంలో కామారెడ్డి వరద ధాటికి కకావికలంగా మారింది. కామారెడ్డి జిల్లాలోని పలు కాలనీలు చెరువులను తలపిస్తున్నాయి. గ్రాండ్ షోర్ మునిగి, ఫస్ట్ షోర్ వరకు వరదనీరు చేరుకోవడంతో అనేక కాలనీలు జలదిగ్బంధంలో చిక్కుకున్నాయి.

ప్రజలు తమను కాపాడాలంటూ వేడుకుంటున్నారు. కామారెడ్డి దగ్గరలోని జాతీయ రహదారి ఎన్ హెచ్ 44 పైకి వరద నీరు వచ్చి చేరడంతో రోడ్డు ద్వారా వెళ్లే అయింది. దీంతో ఈ రహదారిలో వాహన రాకపోకలను దారి మళ్లిస్తున్నారు.

జాతీయ రహదారి NH-44 ద్వారా.. వాహన రాకపోకలు బండ్... భారీ వర్షాల కారణంగా కామారెడ్డి దగ్గరలోని జాతీయ రహదారి NH-44 ద్వారా వెళ్లే కావడంతో 25% రాకపోకలు మాత్రమే జరుగుతున్నాయని కామారెడ్డి జిల్లా ఎస్పీ రాజేష్ చంద్ర తెలిపారు. ప్రజలందరూ ఈ విషయాన్ని గమనించి మేధుల్ - రామాయంపేట - కామారెడ్డి-డిప్లొ దారిలో కాకుండా వేరే ప్రత్యామ్నాయ

మార్గాల గుండా వెళ్లాలని సూచించారు. భారీ వర్షాల కారణంగా ఎన్ హెచ్ 44 పై హెవీ వెహికల్స్ అన్ని మేధుల్ నుంచి డైవర్ట్ చేయడం జరిగిందన్నారు.

వాహనాలను దారి మళ్లిస్తున్న పోలీసులు... చిన్న వెహికల్ అన్నీ కూడా రామాయంపేట నుంచి డైవర్ట్ చేయడం జరిగిందని ఈ విషయాన్ని ప్రయాణికులు అందరూ గమనించాలని పేర్కొన్నారు. అంతేకాదు కుండపోతగా కురుస్తున్న వర్షాలతో కామారెడ్డి జిల్లా మొత్తం వరద ముంపులో చిక్కుకుంది. ఈ నేపథ్యంలో వివిధ ప్రాంతాలలో చిక్కుకుపోయిన సుమారు 500కు పైగా మందిని రెస్క్యూ చేశామని కామారెడ్డి ఎస్పీ రాజేష్ చంద్ర తెలిపారు.

కామారెడ్డి మీదుగా హైదరాబాద్ వెళ్లారు: నిర్మల్ ఎస్పీ సూచన... ఇంకా వర్షాలు తగ్గని నేపథ్యంలో ప్రజలు అప్రమత్తంగా ఉండాలని, అనవసరంగా బయటకు రావద్దని సూచించారు. అత్యవసరం ఉంటే దయతో 100 లేదా డిస్ట్రిక్ హెల్ప్ లైన్ నెంబర్ 08468-220069 నెంబర్ కు సమాచారం ఇవ్వాలని పేర్కొన్నారు. ఇక మరోవైపు భారీ వర్షాల కారణంగా రోడ్లన్నీ జల మయం అవ్వడంతో ఆదిలాబాద్ నుండి వయా కామారెడ్డి మీదుగా హైదరాబాద్ వెళ్లే వాహనదారులకు నిర్మల్ జిల్లా ఎస్పీ సూచనలు చేశారు.

నిర్మల్ నుండి వాహనాల డైవర్ట్... నిర్మల్ వద్ద ఉన్న కొండపూర్ ట్రిడ్జి నుండి ఎడమ వైపు కి తిరిగి డైవర్ట్ మార్పుకొని కొండపూర్ నుండి వయా మామడ, ఖానాపూర్ మేట్ పల్లి, జగిత్యాల, కరీంనగర్ మీదుగా హైదరాబాద్ వెళ్లాలని కామారెడ్డి మార్గంలో వెళ్లకూడదని నిర్మల్ జిల్లా ఎస్పీ జానకి పర్మిల్ తెలియ జేశారు.



ఉగ్రరూపం దాల్చిన మూసీ.. నగరంలో పలుచోట్ల రాకపోకలు బండ్..

హైదరాబాద్: తెలంగాణ రాష్ట్రంలో.. కురుస్తున్న వర్షాలకు నదులు, వాగులు పొంగిపొర్లుతున్నాయి. ఈ నేపథ్యంలో నగరంలో మూసీ నది ఉగ్రరూపం దాల్చింది. జంట జలాశయాల్ గేట్లు ఎత్తడంతో మూసీకి వరద పోటెత్తింది. ఉస్మాన్ సాగర్ 8 గేట్లు ఎత్తి 4100 క్యూసెక్కుల నీటిని, హిమాయత్ సాగర్ 3 గేట్లు ఎత్తి 2300 క్యూసెక్కుల నీటిని మూసీలోకి విడుదల చేసినట్లు అధికారులు తెలిపారు. నీటిని విడుదల చేయడంతో బాపుపూట్, అత్తాపూర్, పురానాపూర్, చాదర్పాట్, మూసారాంబాగ్ వద్ద వరద తీవ్రత పెరిగింది. దీంతో మూసీ పరివాహక ప్రాంతాల ప్రజలను జీహెచ్ఎంసీ అప్రమత్తం చేసింది. జంట జలాశయాల్ గేట్లు ఎత్తడంతో జియూగూడ 100 ఫీట్ రోడ్డుపై భారీగా వరద నీరు చేరింది. దీంతో రోడ్డును అధికారులు మూసివేశారు. జియూగూడ పురానాపూర్ మార్గంలో రాకపోకలు నిలిచిపోయాయి. ఈ క్రమంలో పురానాపూర్ నుంచి హైకోర్టుకు వెళ్లే వాహనాలను కార్వాన్ నుంచి దారి మళ్లించారు. కాగా, మూసారాంబాగ్ ట్రిడ్జిపై కూడా.. మూసీ నది ఉధృతంగా ప్రవహిస్తుండటంతో ట్రిడ్జిని క్లోజ్ చేశారు. వరద ధాటికి ట్రిడ్జి పిల్లర్లు పూర్తిగా ద్వారా ద్వారా అయినట్లు అధికారులు తెలుపుతున్నారు. అంబర్పేట్, దిల్ షుక్ నగర్ మార్గంలో వాహనాల రాకపోకలు నిలిచిపోయాయి. దీంతో ప్రయాణికులు తీవ్ర ఇబ్బందులు పడుతున్నారు.

సంపాదకీయం

ప్రభాత సమచారం
తెలంగాణ తెలుగు దినపత్రిక

రాహుల్ చేతిలో ఏరో బాంబు...

పేల్చేది అప్పడేనా ?

ఆగస్టు నెలలో అతి పెద్ద రాజకీయ సంఘటనానికి కాంగ్రెస్ అగ్ర నేత లోక్ సభలో ప్రధాన ప్రతిపక్ష నాయకుడు తెర తీశారు. ఏకంగా కేంద్ర ఎన్నికల సంఘం మీద తీవ్ర ఆరోపణలు చేశారు. దానికి ఆయన పెట్టిన పేరు ఓటు చోరీ. బీజేపీకి ఈసీ ఎన్నికల్లో సాయం చేస్తోంది అని ఆయన తన దగ్గర ఉన్న ఆధారాలను అన్నింటినీ పవర్ పాయింట్ ప్రజెంటేషన్ ద్వారా వివరించే ప్రయత్నం చేశారు. దాంతో ఒక్కసారిగా దేశంలోనే కలకలం రేగింది. ఓట్ల చోరీ అంటూ రాహుల్ అందుకున్న నినాదం మీద మేధావులు ఇతర వర్గాలు చదువరులలో సైతం ఆలోచనలు రేకెత్తించాయి. సరి కొత్త చర్యలు అయితే అంతటా మొదలయ్యాయి. **అదే ఊపుతో అలా :** ఇక చూస్తే కనుక ఆగస్ట్ 7న ఢిల్లీ వేదికగా మీడియా సమావేశంలో రాహుల్ గాంధీ ఓట్ల చోరీ మీద ఇచ్చిన పవర్ పాయింట్ ప్రజెంటేషన్ తరువాత ఏ మాత్రం ఆలస్యం చేయలేదు. పార్లమెంట్ ఒక వైపు జరుగుతుంటే ఎంపీలతో కలసి ఆయన ఈసీ కార్యాలయం దాకా ప్రదర్శన నిర్వహించారు అదే ఊపులో ఆయన బీహార్ రాష్ట్రమంతా ఓటర్ అధికార్ యాత్రను చేపట్టారు. దానికి జనంలో మంచి స్పందన లభిస్తోంది. ఆయన దాదాపుగా ప్రతి రోజూ ప్రతి సభలోనూ ఈసీని కేంద్రంలోని బీజేపీ ప్రభుత్వం కలిపి ఎండగడుతున్నారు ఓట్ల చోరీ జరిగింది అన్నది అంతా నమ్ముతున్నారని కూడా అంటున్నారు

మరో బాంబు రెడీనా : ఇదిలా ఉంటే ఇదే స్పీచ్ లో రాహుల్ గాంధీ బీహార్ నుంచి ఒక సంచలన ప్రకటన చేశారు. ఓట్ల చోరీ పెద్ద ఎత్తున జరిగిందని నిరూపిస్తాను అని కూడా రాహుల్ గాంధీ గర్జిస్తున్నారు. ఒక్క బీహార్ లోనే ఏకంగా 65 లక్షల ఓటర్ల పేర్లు లేకుండా పోయాయని రాహుల్ ఆరోపించారు బీజేపీ కేంద్ర ఎన్నికల సంఘం కలసి ఈ విధంగా ఓట్లు తొలగించారని రాహుల్ గాంధీ సంచలన వ్యాఖ్యలు చేశారు.

ఇలా ఓట్లు పోగొట్టుకున్న వారిలో ఎక్కువగా బాధితులుగా ఉన్నది బడుగు బలహీన వర్గాలవారేనని రాహుల్ అంటున్నారు.

మరిన్ని ఆధారాలున్నాయి : ఓట్ల చోరీ జరిగింది అనడానికి తన వద్ద పూర్తి ఆధారాలు ఉన్నాయని రాహుల్ గాంధీ అంటున్నారు. రానున్న రోజులలో 2024 లో జరిగిన లోక్ సభ ఎన్నికల్లో ఓట్ల చోరీ ఏ విధంగా జరిగింది అన్నది కూడా వివరిస్తాను అని ఆయన చెప్పడం విశేషం. ఇప్పటిదాకా కర్ణాటక హర్యానా, మహారాష్ట్రలలో ఓట్ల చోరీ జరిగింది అని మాత్రమే చెబుతూ వచ్చిన రాహుల్ గాంధీ ఇప్పుడు దేశవ్యాప్తంగా జరిగిన లోక్ సభ ఎన్నికల్లో సైతం ఓట్లు గల్లంతు అయ్యాయని వాటి పూర్తి సమాచారం తన దగ్గర ఉందని అంటున్నారు.

మరో పవర్ పాయింట్ ప్రజెంటేషన్ : ఇదిలా ఉంటే ప్రస్తుతం రాహుల్ గాంధీ ఓటర్ అధికార యాత్ర పేరుతో బీహార్ లో యాత్ర నిరహిస్తున్నారు. అది ఈ నెల 17న ప్రారంభం అయింది. ఈ నెల చివరి దాకా కొనసాగుతుంది. సెప్టెంబర్ 1న పాట్నాలో జరిగే బహిరంగ సభతో ఈ యాత్ర ముగుస్తుంది ఆ తరువాత రాహుల్ గాంధీ లోక్ సభ ఎన్నికల్లో జరిగిన ఓట్ల చోరీ గురించి మరో పవర్ పాయింట్ ప్రజెంటేషన్ ఇవ్వబోతున్నారు అని అంటున్నారు. ఇప్పటికే ఓట్ల చోరీ ఆరోపణల మీద ఈసీ వివరణ ఇచ్చినప్పటికీ అది ఏ మాత్రం సరిపోవడం లేదు రాహుల్ గాంధీ జనంలోకి వెళ్తున్నారు వారి మధ్యనే అంతా చర్చకు పెడుతున్నారు. జనాల నుంచి వస్తున్న ఆదరణతో మరింత సమాచారం ఉందని అంటున్నారు రాహుల్ గాంధీ మరో పవర్ పాయింట్ ప్రజెంటేషన్ తో ఎన్ని సంచలనాలు దేశ రాజకీయాల్లో నమోదు అవుతాయో అన్న చర్చకు తెర లేస్తోంది.

నిర్లక్ష్యం కాలేస్తోంది..!



చౌటుప్పల్ : యాదాద్రి జిల్లాలోని పరిశ్రమల్లో జరుగుతున్న పరుస ప్రమాదాలు కలకలం సృష్టిస్తున్నాయి. దీంతో రసాయన, ఎక్స్‌ప్లోజివ్ పరిశ్రమల్లో కార్మికుల ప్రాణాలు గాలిలో దీపాలవుతున్నాయి. రాష్ట్రంలోనే అత్యధికంగా ఉమ్మడి నల్గొండ జిల్లాలో 1800 వరకు పరిశ్రమలు ఉన్నట్లు కర్మాగారాలశాఖ అధికారులు చెబుతున్నారు. వీటిలో చాలా పరిశ్రమల యాజమాన్యాలు కనీస ప్రమాణాలను పాటించడం లేదు. పరుసగా ప్రమాదాలు జరుగుతున్నా నిర్లక్ష్య ధోరణి వీడటం లేదు.

ఎస్ఆర్ పరిశ్రమను సందర్శించిన అధికారులు
ప్రమాదం జరిగిన జైకేసారంలోని ఎస్ఆర్ ల్యాబ్ రసాయన పరిశ్రమను ఫ్యాక్టరీస్ ఆఫ్ ఇన్స్పెక్టర్ జంగయ్య ఆదివారం సందర్శించారు. దగ్గమైన ప్రొడక్షన్ బ్లాక్‌ను పరిశీలించి ప్రమాదానికి కారణాలను తెలుసుకున్నారు. జిల్లా అగ్నిమాపకశాఖ అధికారి మధుసూదన్‌రావు కూడా పరిశ్రమను సందర్శించారు. మంటలను అదుపులోకి తీసుకొచ్చేందుకు చౌటుప్పల్, రామన్నపేటలోని అగ్నిమాపకశాఖ శకటాలతోపాటు డివీన్ పరిశ్రమ నుంచి మరో వాహనాన్ని రప్పించారు. పూర్తిగా మంటలను ఆర్పివేసేందుకు ఆర్థరాత్రి వరకు శ్రమించారు. విద్యుదాఘాతంతోనా లేదా రియాక్టర్ వద్ద లీకేజీతో ప్రమాదం జరిగిందా అనేది తెలియాలి ఉంది. మంటలు సాల్ఫ్యూరిక్ డ్రమ్ములకు అంటుకోవడంతో పెద్ద ఎత్తున వ్యాపించాయి. అవి కూడా ఎగిరిపడటంతో చెట్లు, రైతుల పొలాలు మండిపోయాయి.

వైపుణ్యులేని కార్మికులతో..
చాలా పరిశ్రమల్లో ప్రమాదాలకు మానవతప్పిదాలే కారణం

అవుతున్నాయి. వైపుణ్యం లేని కార్మికులను రియాక్టర్ వద్ద పని చేయిస్తుండటంతో కనీస అవగాహన లేక ప్రమాదాలు జరుగుతున్నాయి. వాటి వద్ద తరచూ లీకేజీలు తలెత్తి విషవాయువులు విడుదలై ఉష్ణోగ్రత పెరిగినప్పుడు రియాక్టర్లు పేలి భారీ ప్రమాదాలు సంభవిస్తున్నాయి. ఆ సమయంలో ఏం చేయాలో కూడా వారికి తెలియడం లేదు. చనిపోయిన కార్మికులకు పరిహారం చెల్లించి యాజమాన్యాలు చేతులు దులుపుకొంటున్నాయి.

ఉమ్మడి నల్గొండ జిల్లాలో రసాయన, ఎక్స్‌ప్లోజివ్ పరిశ్రమలు 100 వరకు ఉన్నాయి. చౌటుప్పల్, భూదాన్‌పోచంపల్లి, బీబీనగర్, భువనగిరి, జొమ్మలరామారం, చిట్టాల, మేళ్లచెర్వు ప్రాంతాల్లో అధికంగా రసాయన పరిశ్రమలున్నాయి. ఒక్కో పరిశ్రమలో నాలుగైదుసార్లు ప్రమాదాలు జరిగిన ఘటనలుండటం గమనార్హం. ప్రమాదం జరిగిన వెంటనే పోలీసులకు, సంబంధిత అధికారులకు సమాచారాన్ని కూడా ఇవ్వడం లేదు. పలు రసాయన పరిశ్రమలు ప్రజలను కాలుష్యంతో ఉక్కిరిబిక్కిరి చేస్తున్నాయి. ఎక్స్‌ప్లోజివ్ పరిశ్రమల్లో అయితే ప్రమాద తీవ్రత మరింత భయానకంగా ఉంటుంది.

మాడు పరిశ్రమల్లో లోపాలను గుర్తించాం: మధుసూదన్‌రావు, జిల్లా అగ్నిమాపకశాఖ అధికారి
కలెక్టర్ ఆదేశాల మేరకు పరిశ్రమశాఖ అధికారులతో కలిసి చౌటుప్పల్ మండలంలోని ఏడు పరిశ్రమలను తనిఖీలు చేశాం. నాలుగింట్లో అగ్నిమాపక నివారణ చర్యలున్నాయి. మూడింటిలో పూర్తి స్థాయిలో లేకపోవడంతో నోటీసులు అందజేశాం. ప్రతి పరిశ్రమ తప్పకుండా నిబంధనలను, భద్రతా చర్యలను పాటించాలి.

రూ.15కోట్లు వెచ్చించినా నిరుపయోగమే!



సిరిసిల్ల : జిల్లా కేంద్రమైన సిరిసిల్ల పట్టణ ప్రజల ఆహ్లాదం కోసం రూ. 15 కోట్ల వ్యయంతో సుందరీకరణ పనులు చేపట్టిన కొత్త చెరువు కట్ట (మినీ ట్యాంక్‌బండ్) ప్రస్తుతం సమస్యలకు నిలయంగా మారింది. నిర్వహణ కొరవడి క్షేత్ర స్థాయి పరిస్థితి అధ్వానంగా మారడంతో సందర్శకులు అటువైపు వెళ్లాంటేనే భయపడుతున్నారు.

ఐదే పరిస్థితి
గతంలో ఈ ప్రాంతం విద్యుత్తు దీపాలు వెలుగుల్లో జీగోల్‌వనంగా.. పట్టణ ప్రజలు పిల్లలపావలతో సేదతీరేందుకు వచ్చేవారు. వేసవికాలంలో చెరువు కట్టపై ప్రమాదపశాత్తు నిప్పు అంటుకొని విద్యుత్తు తీగలు కాలిపోయాయి. కొంతవరకు మరమ్మత్తులు చేసినా రాత్రి సమయాల్లో పలుచోట్ల అంధకారం నెలకొంటోంది. కట్టపై చూపరులను ఆకట్టుకునేలా సిరిసిల్ల - కరీంనగర్ ప్రధాన రహదారికి ఆనుకొని ఉన్న కట్టపై వివిధ ఆకృతులను ఏర్పాటు చేశారు. నిర్వహణ లేక బీచ్‌మొక్కల మధ్య అధ్వానంగా దర్శనమిస్తున్నాయి. పాదచారులు వెళ్లేవైపు పాముల పుట్టలు ఏర్పడ్డాయని సందర్శకులు చెబుతున్నారు. గతంలో ఏర్పాటు చేసిన కొత్త చెరువు ట్యాంక్‌బండ్ ముఖద్వారం ఈదురుగాలులకు

కిందపడిపోయింది. రెండో గేటు ఇటీవల ఊడి కిందపడినా సరి చేయలేదు. గతంలో చెరువులో గుర్రపుడెక్కు పెరిగితే నెలపాటు కృషి చేసి యంత్రం సాయంతో తొలగించారు. మళ్లీ ఇప్పుడు గుర్రపుడెక్కు పెరగడంతో నీటి శాతం తగ్గుతుందని స్థానికులు చెబుతున్నారు. చెరువులో సందర్శకుల షికారు కోసం రెండు పడవలు ఏర్పాటు చేశారు. పడవలను నడిపించేందుకు ఇద్దరు పురపాలక సిబ్బందిని ఆంధ్రప్రదేశ్ రాష్ట్రానికి శిక్షణ నిమిత్తం పంపించారు. వారు శిక్షణ పూర్తి చేసుకొని వచ్చినా పడవలను చెరువులోనే వదిలేయడంతో మరమ్మత్తులకు గురయ్యాయి. చెరువు కట్టపై వచ్చడం చూపించేందుకు వీలుగా ఎలక్ట్రానిక్ రైలు ఏర్పాటు చేసి కొంతకాలం నడిపించారు. పిల్లలకు రూ. 10, పెద్దలకు రూ. 20 చొప్పున టికెట్ ధర నిర్ణయించి వారానికి మూడు రోజులు నడిపించారు. నిర్వహణ కొరవడంతో ఆ రైలు ప్రస్తుతం మూలకు చేరింది. మరమ్మత్తుకు రూ. 1.50 లక్షలు అవుతుందని చెబుతున్నారు. మినీ ట్యాంక్‌బండ్‌పై నీలకొన్న సమస్యల పరిష్కారానికి తగిన చర్యలు తీసుకొని అందుబాటులోకి తేవాలని సందర్శకులు కోరుతున్నారు.

ఎన్నాళ్లకెన్నేళ్లకు..!



వేములవాడ: వేములవాడ పట్టణ శివారులో మల్లారం రోడ్డులోని లోతవలో వంతెనతో అడ్డకట్టలు పడిన ప్రజలకు హైలెవల్ వంతెన నిర్మాణం ఎట్టకేలకు పూర్తయింది. ఈ వంతెన స్థానికుల ఏళ్లనాటి కల కావడంతో మూడేళ్ల క్రితం ప్రభుత్వం రూ. 2.5 కోట్ల నిధులు మంజూరు చేసింది. నిర్మాణ పనులకు భూమి పూజ చేసినప్పటికీ గుత్తేదారు నిర్లక్ష్యం, అధికారుల అలసత్వంతో పనులు భూమిపూజకే పరిమితమయ్యాయి. సమస్యపై వరుస కథనాలు ప్రచురితమయ్యాయి. సమస్యకు ప్రభుత్వ విప్, వేములవాడ ఎమ్మెల్యే ఆది శ్రీనివాస్ ధృష్టికి తీసుకెళ్లడంతో ఆయన ఆర్ఆండ్‌బీ అధికారులతో మాట్లాడి పనులు మొదలు కావడానికి చొరవ చూపారు. దీంతో అయిదు నెలల క్రితం వంతెన నిర్మాణ పనులు ఆర్ఆండ్‌బీ అధికారులు చేపట్టగా నిర్మాణం పూర్తయింది. వంతెనకు ఇరువైపులా

మట్టితో అప్రోచ్ రోడ్డు నిర్మాణం చేసి వాహనాల రాకపోకలకు అనుమతించారు.

ఈ వానాకాలం సజావుగా రాకపోకలు
పట్టణ శివారులోని మల్లారం రోడ్డులోని కట్టుకాలువ చూడటానికి చిన్నదిగానే ఉన్నప్పటికీ వర్షాకాలంలో భారీ ఎత్తున వరద పారుతుంది. ఇలాంటి సందర్భంలో వాహనాల రాకపోకలు నిలిచిపోతాయి. కలెక్టర్ అవతలి వైపు ఉన్న జయవరం, రాజ్‌నగర్, మల్లారం, హన్నాజీపేట, జొల్లారం, లింగంపల్లి, గ్రామాలతోపాటు కోనరావుపేట మండలంలోని మామిడిపల్లి, నిజామాబాద్ జిల్లా సిరికొండ వరకు వెళ్లే గ్రామాల ప్రజలతోపాటు చంద్రుర్ మండలంలోని ఎస్కోల్, బండపల్లి వైపు వెళ్లే ప్రజలు ఇబ్బందులు పడేవారు. ప్రజలు ప్రత్యామ్నాయ మార్గాల మీదుగా వేములవాడ, సిరిసిల్ల పట్టణాలకు వెళ్లాల్సిన పరిస్థితి ఉండేది. ఎట్టకేలకు వంతెన పూర్తవడం, ఈ వర్షాకాలంలో వారు పొందినప్పటికీ రాకపోకలు సజావుగా సాగడంపై సర్వత్రా హర్షం వ్యక్తం అవుతోంది.

చివరి దశలో సైడ్‌వాల్ పనులు..
వంతెన నిర్మాణం పూర్తయినప్పటికీ ఇంకా వంతెన సైడ్‌వాల్ నిర్మాణ పనులు కొనసాగుతున్నాయి. వంతెనకు ఇరువైపులా అప్రోచ్ రోడ్డు నిర్మాణం పూర్తి కావడంతో వాహనాల రాకపోకలకు అనుమతించారు. వంతెనకు సైడ్ వాల్ నిర్మాణం పూర్తయితే అప్రోచ్ రోడ్డుపై తారు పనులు చేపట్టనున్నారు. దీంతో ప్రజల రాకపోకల కష్టాలు పూర్తిగా తొలిగిపోనున్నాయి.

ఉన్నత విద్యపై నిశిత దృష్టి

మెట్‌పల్లి : ప్రభుత్వ జూనియర్ కళాశాల విద్యార్థులకు ఉత్తమ బోధన అందించాలనే ఉద్దేశంతో ప్రభుత్వం రాష్ట్ర వ్యాప్తంగా కళాశాలల్లో సీసీ కెమెరాల ఏర్పాటుకు శ్రీకారం చుట్టింది. జిల్లాలోని 16 ప్రభుత్వ జూనియర్ కళాశాలల్లో సుమారుగా ఇంటర్ ప్రథమ సంవత్సరంలో 3 వేలమంది, రెండో సంవత్సరం 2500 మంది విద్యనభ్యసిస్తున్నారు. వీరికి ఉత్తమ విద్యనందించేందుకు ప్రతి కళాశాలకు 13 సీసీ కెమెరాలతోపాటు ఒక కంప్యూటర్‌ను ఏర్పాటు చేశారు. తరగతి గదులతోపాటు ట్రైనింగ్ కార్యాలయంలో, కళాశాల ఆవరణలో తదితర చోట్ల వాటిని బిగించారు. ట్రైనింగ్ గదిలో ఏర్పాటుచేసిన కంప్యూటర్‌కు సీసీ కెమెరాలను అనుసంధానం చేశారు. ఎప్పటికప్పుడు వీటి పర్యవేక్షణకు ప్రత్యేక కార్యచరణ రూపొందించారు.

మెట్‌పల్లిలో 16 కెమెరాల పర్యవేక్షణలో
మెట్‌పల్లి ప్రభుత్వ జూనియర్ కళాశాలలో ఇంటర్ ప్రథమ, ద్వితీయ సంవత్సరాలకు సంబంధించి సుమారు 563 మంది విద్యార్థులున్నారు. వీరికి సీసీ కెమెరాల నడుమ ఉత్తమ బోధన అందిస్తున్నారు. 13



కొత్తవి కాగా పాతవి మూడింటితో మొత్తం 16 కెమెరాలను బిగించారు.

ప్రతి కళాశాలపై ప్రత్యేక దృష్టి
ప్రభుత్వ జూనియర్ కళాశాలల్లో బోధనపై ఎప్పటికప్పుడు పరిశీలించేందుకు సీసీ కెమెరాలను హైదరాబాద్‌లోని కమాండ్ కంట్రోల్ సెంటర్‌లో చూసేలా ఏర్పాటు చేశారు. ప్రతి తరగతి గదిలో విద్యార్థుల సంఖ్య తక్కువ లేకుండా చూడటం.. బోధన, అధ్యాపకుల పనితీరు తదితర అంశాలను ఎప్పటికప్పుడు ఉన్నతాధికారుల పర్యవేక్షణలో ఉండనుంది. ఏదాదిపాటు ఓ సంద్భకు సీసీ కెమెరాల బాధ్యతలను అప్పగించారు.

ఉత్తమ ఫలితాల కోసమే.. విద్యార్థులకు క్రమశిక్షణతో కూడిన విద్యనందించి, ఉత్తమ ఫలితాలు సాధించేందుకు ప్రభుత్వం ప్రతి ప్రభుత్వ జూనియర్ కళాశాలలో సీసీ కెమెరాల ఏర్పాటు చేసింది. గత 20 రోజుల క్రితం జిల్లాలోని 16 ప్రభుత్వ జూనియర్ కళాశాలలో కెమెరాలను బిగించి ప్రస్తుతం వాటి పర్యవేక్షణలోనే కళాశాలలు కొనసాగుతున్నాయి. విద్యార్థులతోపాటు అధ్యాపకులపై హైదరాబాద్ లోని ఉన్నతాధికారుల ప్రత్యేక పర్యవేక్షణ ఎప్పటికప్పుడు ఉంటుంది. - నారాయణ, ఇంటర్ విద్యా జిల్లా నోడల్ అధికారి

ఆకట్టుకునే రంగు.. శుభ్రత కరవు

వేములవాడ: వర్షాకాలం వచ్చిందంటే వ్యాధులు ప్రబలే అవకాశాలు ఎక్కువగా ఉంటాయి. ఇలాంటి కాలంలో హెంటుకు, రెస్టారెంట్లు, తినుబండారాల తయారీలో చాలా జాగ్రత్తలు తీసుకోవాల్సి ఉంటుంది. ఇలాంటి వాటిని ఎప్పటికప్పుడు తనిఖీలు నిర్వహించి నాణ్యమైన, పరిశుభ్రమైన ఆహార పదార్థాలు ప్రజలకు అందేలా చూడాల్సిన అధికార యంత్రాంగం నామమాత్రపు తనిఖీలతో చేతులు దులుపుకొంటున్నారనే విమర్శలు వెల్లువెత్తుతున్నాయి. వేములవాడ పట్టణంలో మున్సిపల్ రికార్డుల ప్రకారం 4 బార్ అండ్ రెస్టారెంట్లు, 7 హోటళ్లు, 31 టిఫిన్ సెంటర్లున్నట్లు రికార్డులు చెబుతున్నప్పటికీ అసధికారికంగా అనేకం కొనసాగుతున్నాయి. తినుబండారాల దుకాణాలూ ఎక్కువగానే ఉన్నాయి. వీటిలో ఆహార భద్రత నియమ, నిబంధనలు గాలికొదిలేసి పదార్థాలను తయారు చేస్తున్నారనే ఆరోపణలున్నాయి. పట్టణంలోని ఓ హోటల్‌లో ఇటీవల ఫుడ్ సేఫ్టీ టాస్క్‌ఫోర్స్ బృందం తనిఖీలో పెద్దఎత్తున కుళ్లిన మాంసం, ఆహార పదార్థాలు, బిర్యానీ వంటి వెలుగు చూడటం కలకలం రేపింది. ఈ సంఘటన పట్టణంలోని హోటళ్లలోని పరిస్థితికి అద్దం పట్టింది.

అపరిశుభ్ర వాతావరణంలో..
వేములవాడ ఆధ్యాత్మిక కేంద్రం కావడంతో ఇక్కడికి రాష్ట్రంలోని భక్తులు, ప్రజలతో పాటు ఇతర రాష్ట్రాల నుంచి భక్తులు



వస్తుంటారు. ఇలాంటి వారు భోజనాలను, టిఫిన్‌ను పట్టణంలోని వివిధ రెస్టారెంట్లు, హోటళ్లలో, టిఫిన్ సెంటర్లలో ఆహార పదార్థాలను వినియోగిస్తుంటారు. ఇలాంటి పట్టణంలో ఎప్పటికప్పుడు తనిఖీలు నిర్వహించి నాణ్యమైన, పరిశుభ్రమైన ఆహార పదార్థాలను ప్రజలకు, భక్తులకు అందించే విధంగా చర్యలు చేపట్టాల్సిన ఫుడ్ సేఫ్టీ అధికారులు అటువైపు కన్నెత్తి చూడకపోవడంతో ఆకర్షణీయ రంగులతో, శుచి శుభ్రత లేని ఆహార పదార్థాలను ప్రజలకు అంటగట్టి ప్రాణాలతో చెలగాటం ఆడుతున్నారనే విమర్శలున్నాయి.

రెస్టారెంట్లు, హోటళ్లు, టిఫిన్ సెంటర్లలో వంటకాలు అపరిశుభ్ర వాతావరణంలో తయారు చేస్తున్నారు. వంట గదులు దుర్వాసన, కుళ్లిన వ్యర్థాలతో అపరిశుభ్రంగా ఉన్నప్పటికీ అందులోనే ఆహార పదార్థాలను తయారు చేస్తున్నారు. శుభ్రమైన నీటితో, ఏ రోజుకు సరిపడా ఆరోజు మాంసం వండాల్సి ఉండగా చాలా హోటళ్లు, రెస్టారెంట్లు, టిఫిన్ సెంటర్లలో వాటిని రిఫ్రిజరేటర్లలో నిల్వ చేస్తూ చాలా రోజుల తరబడి వినియోగిస్తున్నట్లు తెలుస్తోంది. ఎప్పుడో ఓసారి తనిఖీలు చేసి నామమాత్రం జరిమానాలు వేసి వదిలేయడంతో తిరిగి యధావిధిగా కొనసాగుతున్నాయి.

‘వేములవాడ, సిరిసిల్ల పట్టణాల్లో రెగ్యులర్‌గా తనిఖీలు నిర్వహిస్తున్నారు. నిబంధనలు పాటించని హోటళ్లను తనిఖీ చేసి దాదాపు పది కేసుల వరకు నమోదు చేశామని ఆహార భద్రత తనిఖీ జిల్లా అధికారిణి అనూప పేర్కొన్నారు.

మిల్లర్ల మాయ.. అక్రమాల తావే

సుల్తానాబాద్ : సుల్తానాబాద్‌లోని ఓ టాయిల్డ్ మిల్లు రెండు సీజన్‌లకు సంబంధించి రూ.11 కోట్ల ధాన్యం బకాయి పడింది. కానీ గత యాసంగిలో రాజకీయ ఒత్తిళ్లతో సదరు మిల్లులకు వంద లాఠీల ధాన్యం ఇచ్చారనే ఆరోపణలున్నాయి. మంధనిలో ఒక మిల్లులో ఎన్‌ఫోర్స్‌మెంట్‌ తనిఖీలు జరిగి రూ.5 కోట్ల విలువైన ధాన్యం లేదని గుర్తించారు. అయినా గత యాసంగిలో ధాన్యం కేటాయింపులు జరిగాయి. సకాలంలో లేవీ బియ్యం ఇవ్వడానికి తంటాలు పడే మిల్లర్లు పౌరసరఫరాలశాఖ ఇచ్చిన ధాన్యం నిల్వలను మాత్రం పక్కదారి పట్టిస్తున్నారనే ప్రచారం జోరుగా సాగుతోంది. జిల్లాలో పాత బకాయిలు పూర్తి చేయకుండానే ప్రతి సీజన్‌లో ధాన్యం కోటా దక్కించుకోవడంలో మిల్లర్లు వ్యూహాత్మకంగా వ్యవహరిస్తున్నారు.

చర్యలు లేకపోవడంతో..

ప్రతి సీజన్‌లో మిల్లులకు కేటాయించే ధాన్యం నిల్వలపై పౌరసరఫరాల అధికారుల నిఘా లేకపోవడం, లేవీ సేకరణలో తరచూ కాలయాపన జరుగుతుండటం, మిల్లులకే కేటాయించే ధాన్యం నిల్వ సామర్థ్యానికి మించిపోవడం వంటివి మిల్లర్లు ధాన్యం నిల్వలను బహిరంగ మార్కెట్‌లో అమ్ముకోవడం కొన్నేళ్లుగా సాగుతోంది.

లోపభూయిష్టమైన విధానాలు



జిల్లాలో ధాన్యం దిగుబడి, ఇతర జిల్లాల నుంచి ఏ మేరకు వచ్చే అవకాశం ఉంటుందనే అంశాలపై అవగాహన ఉన్నప్పటికీ వివిధ మిల్లుకు జరిగే ధాన్యం కేటాయింపులకు ఉద్దేశించిన ఆర్ఎస్(రిలీజింగ్ ఆర్డర్) లోపభూయిష్టంగా తయారు చేస్తున్నారనే ఆరోపణలున్నాయి. గడిచిన యాసంగిలో జిల్లాలో 3.5 లక్షల మెట్రిక్ టన్నుల ధాన్యం దిగుబడి వస్తుందని వ్యవసాయశాఖ అంచనాలు వేయగా పౌరసరఫరాల అధికారులు మాత్రం 6.08 లక్షల మెట్రిక్ టన్నులకు ఆర్వో తయారు చేశారు. అధికారులు తయారు చేసిన ఆర్వోకి వాస్తవ ఉత్పత్తికి దాదాపు రెట్టింపు వ్యత్యాసం ఉంది. ఎవరికీ నూరు శాతం కోటా ఇవ్వలేదని చెప్పేందుకు ఈ ఆర్వో చక్కగా ఉపయోగపడుతుంది. నచ్చినవారికి 60 శాతం, నచ్చని వారికి 20 శాతం వరకు ఇచ్చినా ఇబ్బంది ఉండదనే భరోసాతో ఈ విధంగా ఆర్వోల తయారీ జరుగుతుందనే ప్రచారం ఉంది.

నిరంతర తనిఖీలు మిల్లులో జరుగుతున్న అక్రమాల నియంత్రణకు నిరంతరం తనిఖీలు చేసేందుకు ప్రయత్నిస్తాం. తేడాలున్న మిల్లర్లపై చట్ట ప్రకారం చర్యలు తీసుకుంటాం, శ్రీనాథ్, డిఎస్‌వో

పేరులో ప్రగతి.. అభివృద్ధి అధోగతి

గోదావరిఖని : నగరపాలిక 23వ డివిజన్‌లో ఆరు కాలనీలు ఉండగా ఒకటి రెండు మినహా మిగతా కాలనీల్లో రహదారులు, భూగర్భ, ఉపరితల మురుగు కాలువల సమస్య తీవ్రంగా ఉంది. 24వ డివిజన్‌లో రామగుండం ఎస్టీపీసీకి చెందిన పర్మిసెంట్, టెంపరరీ టౌన్‌షిప్‌లు ఉన్నాయి. నిర్వహణ బాధ్యతలను ఎస్టీపీసీ యాజమాన్యం చేపట్టడంతో డివిజన్‌లో అంతగా సమస్యలు ఉండకపోగా 23వ డివిజన్‌లోని సమస్యల పరిష్కారానికి నగరపాలక అధికారులు చర్యలు తీసుకోవాల్సి ఉంది. డివిజన్‌లో అత్యంత పేదరు నివసించే ప్రగతి నగర్ కాలనీలో రాష్ట్ర ప్రభుత్వ ప్రత్యేక నిధులతో సుమారు 8 సంవత్సరాల కిందట దాదాపు రూ.కోటి వ్యయంతో వార్డుల్లో సీసీరహదారులు నిర్మించారు. భూగర్భ, ఉపరితల మురుగు కాలువలు నిర్మించకపోవడంతో స్థానికులు దుర్గంధంతో సహామం చేయాల్సి వస్తోంది. డివిజన్ పునర్విభజన అనంతరం ఏర్పడ్డ రామగుండం నగరపాలిక 23వ డివిజన్‌లో గౌతమినగర్, ఎక్స్‌సర్వీస్‌మెన్ కాలనీ, ప్రగతి నగర్, మాతంగి కాలనీ, శాంతినగర్, కాజిపల్లి ఉండగా 24వ డివిజన్‌లో కేవలం ఎస్టీపీసీ టౌన్‌షిప్‌లు మాత్రమే ఉన్నాయి. ఎఫ్.సి.ఐ. ఉద్యోగుల గృహనిర్మాణ సహకార సంస్థ ఆధ్వర్యంలో గౌతమినగర్ కాలనీ, మాజీ సైనికుల సహకార సంస్థ ఆధ్వర్యంలో ఎక్స్‌సర్వీస్‌మెన్ కాలనీ ఏర్పడ్డాయి. నగరపాలక ప్రాంతంలో గౌతమినగర్ లేజిట్ అనుమతి పొందిన మొట్టమొదటి కాలనీ.

ప్రగతి నగర్ కాలనీ దుర్గంధమయంగా ఉంది. కాలనీలో అంతర్గత రహదారుల నిర్మాణం చేసినప్పటికీ ఉపరితల, భూగర్భ మురుగు కాలువలు లేకపోవడంతో ఇబ్బంది పడుతున్నారు. వ్యర్థజలాలు రోడ్డుపైనుంచే ప్రవహించాల్సి రావడంతో కాలనీలో గొడవలు జరుగు తున్నాయి. కాలనీలోని వ్యర్థజలాలన్నీ ఓ కూడలిలో నిలుస్తుండడంతో జలాశయంగా మారింది. తాగునీరు సన్నగా, కొద్దిసేపు మాత్రమే



వస్తుండడంతో ఇబ్బంది పడుతున్నారు. శాంతినగర్‌లో రహదారులు, భూగర్భ, అంతర్గత మురుగు కాలువల సమస్య ఉంది. కాలనీ శివారు అత్యంత వేగవంతంగా విస్తరిస్తుండగా ఆయా ప్రాంతాల్లోకి వెళ్లేందుకు బురద రోడ్లతో ఇబ్బంది పడుతున్నారు. మూడేళ్ల కిందట వర్షాకాలంలో సమీపంలోని రామగుండం ఎరువుల కర్మాగారం బూడిద చెరువు కట్ట తెగిపోవడంతో కాలనీ జలమయమైంది. తాగునీటి సదుపాయాన్ని మెరుగు పరచాల్సి ఉంది. హనుమాన్ నగర్‌లోని ప్రధాన రహదారిలో భూగర్భ మురుగు కాలువ నిర్మించినా దానిపైన రోడ్డు వేయాల్సి ఉంది. ఎక్స్ సర్వీస్‌మెన్ కాలనీలో ఆక్రమణలు పెరుగుతున్నాయనే ఆరోపణలు తీవ్రమవుతున్నాయి. గతంలో వేసిన రోడ్డు చెడిపోవడంతో కొత్తగా రహదారుల నిర్మాణం చేపట్టాల్సి ఉంది. కాలనీలో పట్టణ క్రీడా మైదానాన్ని వినియోగంలోకి తెచ్చేలా నగరపాలిక చర్యలు తీసుకోవాల్సి ఉంది.

చేయి తడ‘పని’దే కాదు



హైదరాబాద్ : రెండు రోజుల కింద వనస్థలిపురం సబ్ రిజిస్ట్రార్ రాజేశ్‌కుమార్ రూ.70 వేల లంచం తీసుకుంటూ అవినీతి నిరోధక శాఖ అధికారులకు చిక్కారు. తాజాగా కుత్బుల్లాపూర్ సబ్ రిజిస్ట్రార్ అశోక్ నిషేధిత జాబితాలోని భూమిని రిజిస్ట్రేషన్ చేసినందుకు సస్పెండ్ అయ్యారు. అంతకుముందు దూడబౌలి ఇన్‌ఛార్జి సబ్ రిజిస్ట్రార్ రూ.2 లక్షలు తీసుకుంటూ ఏసీబీకి పట్టుబడ్డారంతలో రాజేంద్రనగర్ సబ్ రిజిస్ట్రార్ రూ.5 లక్షలు డిమాండ్ చేసి చిక్కారు.. ఇదే సబ్ రిజిస్ట్రార్ అంతకుముందు అటవీ భూముల్ని రిజిస్ట్రేషన్ చేసి సస్పెండ్ అయ్యారు స్థాంపులు రిజిస్ట్రేషన్ శాఖలో అవినీతికి ఇవి మచ్చు తునకలు. చాలామంది డాక్యుమెంట్ రైటర్లే ఏజెంట్లుగా వ్యవహరిస్తుండటం గమనార్హం. రూ.కోట్ల ఆస్తుల రిజిస్ట్రేషన్‌కు రూ.లక్షల్లో.. రూ.లక్షల ఆస్తులకు రూ.వేలల్లో ఎంచాలు సాధారణంగా మారింది. గ్రేటర్

కుటుంపక్కల అత్యధిక రిజిస్ట్రేషన్లు జరిగే సబ్ రిజిస్ట్రార్ కార్యాలయాలూ 39 ఉండగా.. నిత్యం కోట్లాది రూపాయల విలువైన ఆస్తుల రిజిస్ట్రేషన్లు జరుగుతున్నాయి. రిజిస్ట్రేషన్ విలువ ఆధారంగా మాముళ్ల మొత్తం నిర్ణయమవుతోంది. **వివాదాస్పద ఆస్తులైతే పంట పండినట్లే** రిజిస్ట్రేషన్ చేయాల్సిన ఆస్తుల్లో చిన్నచిన్న సమస్యలు.. వివాదాస్పదం.. విక్రయదారుల మధ్య గొడవలు ఉంటే సబ్ రిజిస్ట్రార్ పంట పండినట్లే. కొందరు సమస్య తీవ్రతను బట్టి రూ.లక్షల్లో డిమాండ్ చేస్తున్నారు. కొందరు ఎలాంటి రిజిస్ట్రేషన్‌నైనా చేయడంలో వారు దిట్టలు. గుర్తస్తే తర్వాత చూసుకుందామనే అనే ధీమాతో తమకున్న విచక్షణాధికారాలతో రిజిస్ట్రేషన్ చేస్తున్నారు. రిజిస్ట్రేషన్ అయితే తర్వాత న్యాయ పోరాటం చేయడానికి మార్గం సుగమం అవుతుందని భావిస్తుండటంతో భారీ మొత్తాలు ముట్టజెప్పి పని చేయించుకుంటున్నారు. హైదరాబాద్, కుటుంపక్కల వలు భూములు వివాదాస్పదంగా మారాయి. పలు ప్రభుత్వ భూములను నిషేధిత జాబితాలో చేర్చారు. కొందరు సబ్ రిజిస్ట్రార్లు నిషేధిత జాబితాలోని భూములను యధేచ్ఛగా రిజిస్ట్రేషన్ చేస్తుండటం గమనార్హం. రెండు రోజులు క్రితం సర్వే నంబర్ 83లో 2.39 ఎకరాల నిషేధిత భూమిని కుత్బుల్లాపూర్ సబ్ రిజిస్ట్రార్ రిజిస్ట్రేషన్ చేయడం గమనార్హం. సుమారు రూ.15 కోట్ల విలువైన నిషేధిత జాబితాలోని భూమిని రిజిస్ట్రేషన్ చేయడం చర్చనీయాంశంగా మారింది. సబ్ రిజిస్ట్రార్‌ను సస్పెండ్ చేశారు. రిజిస్ట్రేషన్ కార్యాలయాల్లో అవినీతిని ఆరికట్టేందుకు ఆ శాఖ చర్యలు తీసుకుంటున్నా దండా కొనసాగుతూనే ఉంది.

దొడ్డుబియ్యం పురుగులపాలు!



సూర్యాపేట : తుట్టెలు కట్టి పురుగుపట్టిన ఈ బియ్యం బస్తాలు గరిడేపల్లి మండలం వెలిదండ గ్రామపంచాయతీలోని ఓ రేషన్ షాపులోనివి. ఇక్కడ 913 కార్డుల్లోని లబ్ధిదారులకు పంపిణీ చేయడానికి మార్చి నెల కోటాగా వచ్చిన 150 క్వింటాళ్ల దొడ్డురకం బియ్యంలో సరఫరా చేయగా 33 క్వింటాళ్లు మిగిలాయి. అధికారులు వెనక్కి తీసుకెళ్లకపోవడంతో ఇలా జరిగింది. వాటిని కాపాడటం ఇబ్బందిగా మారినదని సదరు డీలరు ఆవేదన వ్యక్తం చేస్తున్నారు. నూతనకల్ మండల కేంద్రంలోని రేషన్ దుకాణంలో మార్చి నెల కోటా 140 క్వింటాళ్లలో కార్డుదారులకు సరఫరా చేయగా ఏడు క్వింటాళ్లు మిగిలాయి. ఇక్కడా అదే పరిస్థితి. రేషన్ దుకాణాల్లో మిగిలిపోయిన దొడ్డు బియ్యం భద్రపరచడం డీలర్లకు తలకుమించిన భారంగా మారింది. ఆ విషయంలో తగిన నిర్ణయం తీసుకోవాల్సిన భారంపాలశాఖ అలసత్వంతో సర్కారుకు నష్టం వాటిల్లుతోంది. ప్రభుత్వం ఏప్రిల్ నెల నుంచి సన్నబియ్యం పంపిణీ ప్రారంభించటంతో అంతకు ముందు సరఫరా చేసిన దొడ్డు బియ్యం కాలా దుకాణాల్లో మిగిలిపోయాయి. ఆరు నెలల నుంచి వాటిని భద్రపర్చడం డీలర్లకు సమస్యగా మారింది. వాటిలో పోర్టుపైడ్ రైస్ కలిపిన కారణంగా

పురుగులు పట్టి తుట్టెలు కడుతున్నాయి. కొన్ని షాపుల్లోనివి ఎలుకలు బుక్కేస్తున్నాయి. ఎంఎల్ఎస్ పాయింట్లలో నిల్వ ఉన్న వాటి పరిస్థితి దాదాపు అలాగే ఉంది. **రూ.13.51 కోట్ల విలువైన నిల్వలు:** ఉమ్మడి నల్గొండ జిల్లా వ్యాప్తంగా 2,116 రేషన్ దుకాణాలున్నాయి. అంతకుముందు సరఫరా చేసిన దొడ్డు బియ్యం కోటాలో రూ.13.54 కోట్లు విలువ చేసే 37,624.63 క్వింటాళ్ల బియ్యం నిల్వలు మిగిలిపోయాయి. వాటి తరలింపులో సంబంధితశాఖ నేటికీ ఎటువంటి చర్యలు చేపట్టడం లేదు. దాంతో పురుగులు పట్టే పరిస్థితికి చేరాయి. కొన్నిచోట్ల సన్నబియ్యానికి పురుగులు వ్యాపించాయి. అధికారులు తగిన నిర్ణయం తీసుకుని త్వరగా తరలింపేలా చర్యలు చేపట్టాలని కోరుతున్నారు.**అదేశాలు రావాల్సి ఉంది..: ప్రెసాద్, సివిల్ సప్లీ డిఎం, సూర్యాపేట డిలర్ వద్ద** దొడ్డు బియ్యం తరలింపుపై ప్రభుత్వం నుంచి అదేశాలు రావాల్సి ఉంది. రేషన్ దుకాణాల్లో, గోదావర్లో నిల్వ ఉన్న బియ్యానికి పురుగులు పడుతున్నట్లు ఫిర్యాదులు అందుతున్నాయి. ప్రభుత్వం నుంచి అనుమతులు రాగానే తరలిస్తాం. అప్పటి వరకు డిలర్లు జాగ్రత్తగా చూసుకోవాలి.

ఇదీ నా స్టేటస్..!



నాంపల్లి : స్వాల్త్ ఫోన్ ఉన్న ప్రతి ఒక్కరూ వాట్సాప్ కు పయోగిస్తున్నారు. యాప్‌లోని ‘స్టేటస్’ ఫీచర్‌ని వినియోగిస్తున్న వారి సంఖ్య విపరీతంగా పెరుగుతోంది. ఆధునిక టెక్నాలజీకి అలవాటు పడ్డ చాలామంది ఆ ఫీచర్‌లో పోస్ట్ పెట్టడం ఒక ‘స్టేటస్’గా భావిస్తున్నారు. ఫేసిబుక్, యూట్యూబ్, ఎక్స్ తదితర మాధ్యమాలు ఉన్నప్పటికీ ఎక్కువగా ఈ మాధ్యమాన్నే వాడుకుంటున్నారు. తామేంటో తెలిపేందుకు.. ఇతరుల విషయాలు తెలుసుకునేందుకు.. రోజువారీ జీవితంలో చేసే పనులను, వెళ్లిన ప్రదేశాలను, అభిరుచులను పోస్ట్ చేస్తూ ఎప్పటికప్పుడు తాము ఉన్న స్థితిని తెలియపరుస్తున్నారు. దాన్ని ఎందరు వీక్షించారో తెలుసుకునేందుకూ ఆరాల పడుతున్నారు.

ప్రతి క్షణం.. ఎడతెగని ఆరాటం..

నెరవేలిన ఎస్టేట్‌ల కల

కరీంనగర్ : జిల్లాలోని ప్రభుత్వ పాఠశాలల్లో పనిచేస్తున్న సెకండరీ గ్రేడ్ టీచర్ల (ఎస్టీ) కల నెరవేరింది. కొంత కాలంగా స్కూల్ అసిస్టెంట్లుగా పదోన్నతుల కోసం ఎదురుచూస్తున్న వారు శుభవార్త విన్నారు. జిల్లాలోని వంద మంది ఎస్టీలు విద్యాశాఖ నుంచి పదోన్నతులు పొందారు. మంగళవారం సంబంధిత ఉత్తర్వులు అందడంతో గాలికి కేటాయించిన పాఠశాలల్లో వెంటనే విధుల్లో చేరారు. వాస్తవానికి ఈనెల మొదటి వారంలోనే ప్రక్రియ పూర్తి కావాల్సి ఉండగా, స్కూల్ అసిస్టెంట్లుగా గెజిటెడ్ ప్రధానోపాధ్యాయులుగా పదోన్నతుల కల్పించే విషయంలో నెలకొన్న సమస్యలతో తాత్కాలికంగా ఆలస్యమైంది. అటంకాలను తొలగింపుతో విద్యాశాఖ ముందుకు వచ్చింది. సోమవారం సీనియారిటీ జాబితా ప్రకారం అర్హులైన ఎస్టీలు పదోన్నతులు, పోస్టంగ్ కేసీం వెబ్ ఆప్షన్లు పెట్టుకున్నారు. 57 పోస్టులు బ్యాకలోగ్రాజిల్లాలో ఎస్టీలకు పదోన్నతుల కల్పించే విషయంలో 57 స్కూల్ అసిస్టెంట్ పోస్టులు రోస్టర్ పాయింట్ ప్రకారం అర్హులు లేకపోవడంతో బ్యాకలోగా నిలిచాయి. 157 స్కూల్ అసిస్టెంట్ పోస్టులకు పదోన్నతులు కల్పించాల్సి ఉంది. ప్రభుత్వ యాజమాన్యంలో 41 పోస్టులకు 13 మందికి, స్థానిక సంస్థల యాజమాన్యం బదుల్లో 116 పోస్టులకు 87 మందికి పదోన్నతులు కల్పించారు. మిగిలిన వాటిని వచ్చే పదోన్నతుల ప్రక్రియలో ఖాళీలుగా చూపించి భర్తీ చేయనున్నారు. తమ పంత ఎప్పుడు వస్తుందా? అని మిగిలిన వారు ఎదురుచూస్తున్నారు.

ఉపాధి తాడుగా.. కిష్టలు తీర్చా

సారంగాపూర్: జిల్లాలో ఉపాధిహోమీ ద్వారా పశువుల పాక, కోళ్ల షెడ్లు, గొర్రెలపాకలు, వర్మీ కంపోస్టు, నీటి నిల్వ గుంతలు, భూగర్భ జలాల పెంపునకు ఇంకుడు గుంతలు, పొలం బాటలు తదితర అభివృద్ధి పనులు జోరుగా కొనసాగుతున్నాయి. జిల్లాలో పశువుల పాకలు 769, కోళ్ల షెడ్లు 386 ఏర్పాటుకు లక్ష్యం నిర్దేశించారు. వర్మీ కంపోస్టు నిర్మాణాలు 193, అజోలా ఎరువు తయారీ గుంతలు 193, ఫారంపాండ్‌లు 386 లక్ష్యాన్ని నిర్దేశించగా పనులు కొనసాగు తున్నాయి. పాకల నిర్మాణాలపై అవగాహన జిల్లాలో వివిధ రకాల పశువులు, గొర్రెలు, కోళ్ల పాకల నిర్మాణాలపై రైతులు ఆసక్తి కనబరుస్తున్నారు. పశువుల పాకకు రూ.85,000 చెల్లిస్తుండగా 18వ16 ఫీట్ల పొడవు, వెడల్పుతో నిర్మించుకోవాల్సి ఉంటుంది. గొర్రెల పాకకు రూ.లక్ష చెల్లిస్తుండగా 21వ16తో, కోళ్ల షెడ్లకు రూ.3 లక్షలుకాగా 50వ16 పొడవు, వెడల్పుతో నిర్మించు కోవాల్సి ఉంటుంది. ప్రస్తుతం పశువుల పాకలు 769 లక్ష్యంకాగా 726 మంజూరు చేయగా 43 నిర్మాణాలు సాగుతున్నాయి. కోళ్ల షెడ్ల నిర్మాణాల కోసం 386 లక్ష్యాన్ని నిర్దేశించగా 363 మంజూరు చేయగా 19 నిర్మాణాలు, గొర్రెల షెడ్లు 91 మంజూరుకాగా 68 నిర్మాణాలు కొనసాగుతున్నాయి. 193 మంది రైతులకు వర్మీ కంపోస్టు ఎరువుల తయారీ గుంతలు నిర్మించాలని భావించగా 167 నిర్మాణాలు మంజూరు చేశారు. ఒక్కో నిర్మాణానికి రూ.12,500, అజోలా తయారు చేసే గుంత నిర్మాణానికి రూ.6 వేలు చెల్లిచనున్నారు. ప్రస్తుతం గ్రామాల్లో ఆయా నిర్మాణాలు చేపట్టేలా ఉపాధి సిబ్బంది రైతులకు అవగాహన కల్పిస్తున్నారు.

భూగర్భ జలాల పెంపుపై దృష్టి భూగర్భ జలాల పెంపునకు ఉపాధిహోమీ పనుల ద్వారా పలు



నిర్మాణాలు చేపడుతున్నారు. రూ.4.50 లక్షలతో పర్సెల్‌షన్ ట్యాంకు నిర్మాణాలను పూర్తిగా కూలీల ద్వారా ఏర్పాటు చేస్తున్నారు. జిల్లాలో 96 నిర్మాణాలు లక్ష్యంకాగా 88 నిర్మాణాలు మంజూరు చేయగా పనులు కొనసాగుస్తున్నాయి. 1,922 ఇంకుడు గుంతల నిర్మాణాలు లక్ష్యంకాగా 410 ప్రగతిలో ఉన్నాయి. రైతుల పంట పొలాలకు వెళ్లే రహదారుల నిర్మాణాలు చేపడుతుండగా ప్రతి మండలానికి 10 కిలోమీటర్ల చొప్పున నిర్మించాలని లక్ష్యాన్ని నిర్దేశించగా ప్రస్తుతం 764 కి.మీ. మేర రహదారులు పూర్తి చేశారు.

కూలీలకు ఉపాధి..

ఉపాధిహోమీ పథకం ద్వారా రైతులకు అవసరమైన కోళ్లు, పశువులు, గొర్రెల షెడ్ల నిర్మాణాలు కొనసాగుతున్నాయి. భూగర్భ జలాల పెంపునకు చేపట్టిన పనులు కొనసాగుస్తుండగా దీని ద్వారా కూలీలకు ఉపాధి లభిస్తుంది. రైతుల పంట పొలాలకు రహదారుల నిర్మాణాలు చేపడుతున్నారు. శివప్రసాద్, సాంకేతిక సహాయకుడు

ఆహారశుద్ధి.. అతివల ఆర్థిక వృద్ధి

సంగారెడ్డి టౌన్: పొదుపులు.. బ్యాంకు రుణాలు.. వాయిదాల చెల్లింపులు.. మహిళా సంఘాలు అంటే గుర్తుకు వచ్చేవి ఇవే. ఆర్థిక సమస్యల నుంచి గట్టెక్కాలన్న లక్ష్యంతో మహిళలు పొదుపు సంఘాల్లో చేరుతున్నా ఆశించిన స్థాయిలో స్థితిగతుల మారడం లేదు. బ్యాంకు రుణాలు అంతంతమాత్రంగా ఉండటంతో స్వయం ఉపాధికి బాటలు వేసుకోలేకపోతున్నారు. దీన్ని దృష్టిలో ఉంచుకొని ఆహార శుద్ధి యూనిట్ల ఏర్పాటు దిశగా వారిని ఆడుగులు వేయించాలని గ్రామీణ పేదరిక నిర్మాలస సంస్థ(సెర్వీ) నిర్ణయించింది. ఇందుకోసం రాయితీ రుణాలు మంజూరు చేస్తున్నారు.

లక్ష్యం 100 యూనిట్లు

జిల్లాలో మిరప, పసుపు, పప్పు మిల్లులు, పాలపదార్థాల ఉత్పత్తి, చిరుధాన్యాలు, నూనె, చిన్న రైస్ మిల్లులు, పాపదాలు, పచ్చళ్లు తదితర యూనిట్లతో మహిళలు ఇప్పటికే ఉపాధి పొందుతున్నారు. పీఎం ఫార్చులేషన్ ఆఫ్ మైక్రో పుడ్ ప్రాసెసింగ్ ఎంటర్ప్రెన్యూర్ స్కీమ్(పీఎంఎఫ్ఎంఈ) పథకం కింద రాయితీపై రుణాలు మంజూరు చేస్తున్నారు. దీనివల్ల యూనిట్ల విస్తరణకు మార్గం సుగమం అవుతోంది. జిల్లాలో ఈ ఆర్థిక సంవత్సరంలో 100 యూనిట్లు ఏర్పాటు చేయనున్నారు. ఎంక్వెస్టెన యూనిట్లకు 35 శాతం రాయితీపై రుణాలు మంజూరు చేయనున్నారు.

నాణ్యమైన ఉత్పత్తుల కోసం..

మహిళా సంఘాలకు చెందిన సభ్యుల్లో కొందరు ఇప్పటికే ఆహార సంబంధిత రంగంలో ఉపాధి పొందుతుండగా ఆహారశుద్ధి యూనిట్ల విస్తరణకు ప్రభుత్వం ప్రోత్సాహం అందించనుంది. తద్వారా మరింత మంది మహిళలకు ఉపాధి అవకాశాలు పెంపొందించనున్నారు. నాణ్యతకు పెద్దపీట వేయాల్సిని నిర్ణయించారు. యూనిట్ల విస్తరణకు అవసరమైన సాంకేతిక, ఆర్థికపరంగా సాయం అందించనున్నారు. శిక్షణ ఇవ్వడం ద్వారా నాణ్యమైన ఉత్పత్తులు మహిళా సంఘాల ద్వారా వినియోగదారులకు అందుబాటులోకి రానున్నాయి.

సద్వినియోగంతో సత్ఫలితాలు

జంగారెడ్డి, జిల్లా అదనపు గ్రామీణాభివృద్ధి అధికారి ఆహారశుద్ధి యూనిట్లతో మహిళా సంఘాల సభ్యులకు ప్రయోజనం ఉంటుంది. యూనిట్ల విస్తరణతో మరింత మందికి ఉపాధి అవకాశాలు కల్పించేందుకు వీలుంటుంది. వినియోగదారులకు కల్పిస్తేనే ఆహార ఉత్పత్తులు అందించినట్లు అవుతుంది. మహిళా సంఘాల సభ్యులు ఈ అవకాశాన్ని సద్వినియోగం చేసుకోవాలి. ఎంపిక చేసిన మహిళా సంఘాల సభ్యులకు రాయితీ రుణాల కోసం దరఖాస్తు చేయించడం తోపాటు అవగాహన సదస్సులు నిర్వహిస్తున్నారు. జిల్లాలో గ్రామీణ సంఘాలు: 695 మహిళా సంఘాలు: 18,213 ఆయా సంఘాల్లో సభ్యులు: 1.90లక్షల మంది



యూరియా సరఫరాలో ఫలిస్తున్న ప్రభుత్వ ప్రయత్నాలు..

హైదరాబాద్: తెలంగాణ రాష్ట్రవ్యాప్తంగా తీవ్ర దుమారం రేపిన యూరియా కొరతకు తెరపడిందని చెప్పవచ్చు. యూరియా సరఫరాలో రాష్ట్ర ప్రభుత్వ ప్రయత్నాలు ఫలిస్తున్నట్లు తెలుస్తోంది. వచ్చే రెండు రోజుల్లో గద్వాల, పెద్దపల్లి, జగిత్యాల, వరంగల్, సనత్ నగర్, జడ్పర్, కరీంనగర్, పండిట్లపల్లి, గజ్జెల్, మిర్యాలగూడ, నాగిరెడ్డిపల్లికి 21,325 మెట్రిక్ టన్నుల యూరియా చేరుకోనున్నట్లు వ్యవసాయ శాఖ మంత్రి తుమ్మల నాగేశ్వర్ రావు తెలిపారు. సెప్టెంబర్ మొదటి వారంలోగా గంగవరం, దామ్ర, కరాయికల్ పోర్టుల నుంచి మరో 29,700 మెట్రిక్ టన్నుల యూరియా రానున్నట్లు పేర్కొన్నారు. పోర్టుల నుంచి ఆదిలాబాద్, జడ్పర్, గద్వాల, వరంగల్, మిర్యాలగూడ, పండిట్లపల్లి, సనత్ నగర్, గజ్జెల్ ప్రాంతాలకు యూరియా చేరుకోనున్నట్లు మంత్రి తుమ్మల నాగేశ్వర్ రావు చెప్పుకొచ్చారు. అక్కడి నుంచి డిమాండ్ వరంగా జిల్లాలకు పంపిణీ



ప్రముఖ యూనివర్సిటీ డ్రగ్స్ కేసు.. వెలుగులోకి సంచలన విషయాలు

హైదరాబాద్: ప్రముఖ యూనివర్సిటీ డ్రగ్స్ కేసులో సంచలన విషయాలు వెలుగులోకి వస్తున్నాయి. తాజాగా మెడికల్, ఇంజనీరింగ్ కళాశాలలు కూడా ఈ డ్రగ్స్ సరఫరా మూలాల లక్ష్యంగా మారినట్లు పోలీసులు వెల్లడించారు. విచారణలో ఆక్స్ ఫర్డ్ డిక్షనరీ, మట్టి గాజులు, ఆయుర్వేద ఉత్పత్తుల వంటి సాధారణ వస్తువుల మధ్య హెచ్చరిక, ఎఫ్డీఎస్ ప్యాకెట్లు దాచి ఉంచుతున్నట్లు తెలిసింది. 'పుష్ప' సినిమా తరహాలో పుస్తకాలు, మెడిసిన్, గాజుల ముసుగులో డ్రగ్స్ ను కొరియర్ ద్వారా అక్రమంగా తరలించడాన్ని పోలీసులు గుర్తించారు. **మారుతీ కొరియర్ ద్వారా గంజాయి...** తాజా విచారణలో ఓ ప్రముఖ యూనివర్సిటీకి చెందిన విద్యార్థులు, మారుతీ కొరియర్ ద్వారా 'ఓజీ గంజాయి' తెప్పించుకున్నట్లు పోలీసులు వెల్లడించారు. హైదరాబాద్ నగర శివారులో ఉన్న మెడికల్, ఇంజనీరింగ్ కాలేజీలకు డ్రగ్స్ తరచూ కొరియర్ పార్సెల్ ద్వారా చేరుతున్నట్లు తెలుస్తోంది. **రూ.100 కోట్ల డ్రగ్స్ - 10 కొరియర్ సంస్థలు....** గత రెండు సంవత్సరాల్లో 10కి పైగా కొరియర్ కంపెనీల ద్వారా సుమారు

ఎస్సీ జాబితాలో లంబాడీ, సుగాలీ, బంజారాలు.. కేంద్రానికి, తెలంగాణ ప్రభుత్వానికి సుప్రీంకోర్టు నోటీసులు

లంబాడీ, సుగాలీ, బంజారాలను ఎస్సీ జాబితాలోనుంచి తొలగించాలంటూ సుప్రీంకోర్టులో పిటిషన్లు దాఖలైన సంగతి తెలిసిందే. సుప్రీంకోర్టు ఈ పిటిషన్పై శుక్రవారం విచారణ జరిపింది. కేంద్రం, తెలంగాణ ప్రభుత్వానికి నోటీసులు జారీ చేసింది. లంబాడీ, సుగాలీ, బంజారాలను ఎస్సీ జాబితాలో చేర్చటంపై గతంలో తెలంగాణ హైకోర్టులో తెల్లం వెంకట్రావు పిటిషన్ వేశారు. ఈ పిటిషన్ ను హైకోర్టు తోసివేసింది. దీంతో హైకోర్టు నిర్ణయాన్ని సవాలు చేస్తూ తెల్లం వెంకట్రావు సుప్రీంకోర్టును ఆశ్రయించారు. లంబాడీ, సుగాలీ, బంజారాలను ఎస్సీ జాబితాలో నుంచి తొలగించాలంటూ సుప్రీంకోర్టులో పిటిషన్ వేశారు. లంబాడీ, సుగాలీ, బంజారాలు సామాజికంగా, ఆర్థికంగా, రాజకీయంగా మెరుగైన స్థానంలో ఉన్నారని పిటిషన్లో తెల్లం వెంకట్రావు పేర్కొన్నారు. వారిని ఎస్సీ జాబితాలో చేర్చడం వల్ల కోయ సామాజిక వర్గానికి అన్యాయం జరుగుతుందని

కామారెడ్డిలో భారీవర్షాలు.. ఎన్హెచ్ 44పై 15 కి.మీ మేర ట్రాఫిక్ జామ్

కామారెడ్డి: భారీ వర్షాల కారణంగా కామారెడ్డి జిల్లాలోని 44వ నంబరు జాతీయ రహదారిపై భారీగా ట్రాఫిక్ జామ్ ఏర్పడింది. రోడ్డు కోతకు గురికావడంతో వాహనాల రాకపోకలకు అంతరాయం ఏర్పడింది. హైదరాబాద్ నుంచి ఆదిలాబాద్ వైపు వెళ్తున్న వాహనాలు నెమ్మదిగా కదులుతున్నాయి. సుమారు గంటకు పైగా ఈ పరిస్థితి నెలకొంది. సూర్యాపేట నగరం నుంచి భిక్షునూర్ టోల్గేట్ వరకు సుమారు 15 కిలోమీటర్ల మేర వాహనాలు నిలిచిపోయాయి. బుధవారం, గురువారం కురిసిన వర్షాలకు బ్రతియాల్, సారంపల్లి వద్ద ట్రిప్లి కోతకు గురైంది. మరోచోట రోడ్డు కొట్టుకుపోయింది. ఈ నేపథ్యంలోనే బుధవారం నుంచి వాహనాల రాకపోకలకు తీవ్ర అంతరాయం ఏర్పడుతోంది. గురువారం రాత్రి కూడా వాహనాలు పెద్దఎత్తున నిలిచిపోవడంతో పరిస్థితిని ఎస్సీ రాజ్ కే చంద్ర పర్యవేక్షించారు. ట్రాఫిక్ జామ్ ననువ్వలతో ప్రయాణికులు తీవ్ర ఇబ్బందులు పడుతున్నారు. త్వరగా రహదారులకు మరమ్మత్తులు చేయాలని వారు డిమాండ్ చేస్తున్నారు.

ఏపీకి ఏకైక రాజధాని.. అభివృద్ధి వికేంద్రీకరణ: మంత్రి నారా లోకేశ్

విశాఖ: పారిశ్రామిక విప్లవం వచ్చిన ప్రతిసారి ఉద్యోగాలు పెరుగుతాయని మంత్రి నారా లోకేశ్ అన్నారు. విశాఖలో నిర్వహించిన ఐసీఏఐ జాతీయ సదస్సులో ఆయన మాట్లాడారు. మన ముందు ఏట ఒక అవకాశంగా ఉందన్నారు. స్మిల్ ఆఫ్ దూయింగ్ బిజినెస్ పై దృష్టి పెట్టినట్లు చెప్పారు. ప్రపంచంలోనే అతిపెద్ద డేటా సెంటర్ విశాఖలో ఏర్పాటు కాతోందని వివరించారు. "ఏపీకి ఏకైక రాజధాని ఉంటుంది.. కాకపోతే అభివృద్ధి వికేంద్రీకరణ చేస్తాం. రాష్ట్రానికి చెందిన వ్యక్తులు ఇండియాకే కాదు.. ప్రపంచానికి సేవలందించాలి. ఏపీని 2047 నాటికి 2.4 ట్రిలియన్ డాలర్ల ఆర్థిక వ్యవస్థకు చేర్చడమే లక్ష్యం. దేశంలో ఉత్పత్తి అవుతున్న ఏసీలో 50 శాతం ఏపీ నుంచే తయారవుతున్నాయి. ప్రకాశం జిల్లాను కంప్లెస్ బయోగ్యాస్ క్యాపిటల్గా తయారుచేస్తాం. అనంతపురం జిల్లాను ఆలోమోటివ్ క్యాపిటల్గా తయారు చేస్తున్నాం. కర్నూలు జిల్లాను పునరుత్పాదక విద్యుత్ ఉత్పత్తి క్యాపిటల్గా మారుస్తున్నాం. ఎలక్ట్రానిక్ మాన్యుఫ్యాక్చరింగ్ సంస్థలను కదప, చిత్తూరులో ఏర్పాటు చేస్తున్నాం. ఉత్తరాంధ్ర అద్భుతంగా అభివృద్ధి చెందబోతుంది. అన్ని రంగాల్లో ఏపీని ప్రథమ స్థానంలో ఉంచాలనే లక్ష్యంతో ఉన్నాం. ప్రతి సింగ్లో.. ఒక అవకాశమే. దేశంలో నాలా చట్టాన్ని రద్దు చేసిన తొలి రాష్ట్రం ఏపీనే" అని లోకేశ్ తెలిపారు. ఐదేళ్ల కాలపరిమితితో విశాఖలోని 50 ప్రభుత్వ ఉన్నత పాఠశాలల్లో 25వేల మంది విద్యార్థులకు శిక్షణ ఇవ్వడానికి ట్రాన్స్ ఫర్మేటివ్ ప్రోగ్రాంను తీసుకొచ్చారు. సైయెంట్ అభివృద్ధి చేసిన ఏట ల్యాబ్ ను చంద్రపాలెంలోని ప్రభుత్వ పాఠశాలలో ఏర్పాటు చేశారు. ఈ ల్యాబ్ ను మంత్రి లోకేశ్ ప్రారంభించారు. అనంతరం పాఠశాల విద్యార్థులతో ముచ్చటించారు. "పారిశ్రామిక విప్లవం చూశాం.. ఇప్పుడు ఏట విప్లవం చూస్తాం. ఇందులో ఉపాధి అవకాశాలు వస్తున్నాయి. విద్యాశాఖలో సంస్కరణలు తీసుకొచ్చాం. విద్యార్థులే మన ఆస్తి.. మన భవిష్యత్. సెప్టెంబర్ నుంచి కొత్త టీచర్ల నిధుల్లో చేరుతారు" అని మంత్రి లోకేశ్ చెప్పారు.



భారీ వర్షాలతో మెదక్ జిల్లాలోని ప్రసిద్ధ పుణ్యక్షేత్రం ఏడుపాయల వనదుర్గమ్మ ఆలయాన్ని వరద నీరు చుట్టుముట్టింది. రెండు రోజులుగా కురుస్తున్న భారీ వర్షాలకు సింగూర్ నుంచి ఉద్భుతంగా వరద రావడంతో.. వరదుర్గ అనకట్ట నుంచి 59 వేల క్యూసెక్కుల నీరు దిగువకు ప్రవహిస్తోంది. దీంతో ఆలయం జలదిగ్బంధంలో చిక్కుకుంది. గర్భగుడి ఎదుట ఉన్న మంజీరా నది పాయ.. ఆలయ మండపానికి ఉన్న రేకులను తాకుతూ ఉద్భుతంగా ప్రవహిస్తోంది. అనకట్ట వైపు భక్తులు ఎవరూ వెళ్లకుండా బారికేడ్లు ఏర్పాటు చేసి పోలీసులు పహారా కాస్తున్నారు.



తెలంగాణలో కురుస్తున్న వర్షాలకు రాష్ట్రంలోని పలు ప్రాజెక్టులు జలకళను సంతరించుకున్నాయి. జోరువానలు కురుస్తున్న నేపథ్యంలో శ్రీరామసాగర్ ప్రాజెక్టుకు భారీగా వరద కొనసాగుతోంది. ప్రాజెక్టుకు ప్రస్తుతం 4,30,000 క్యూసెక్కుల వరద వచ్చి చేరుతుండగా.. 39 ప్రధాన గేట్ల ద్వారా 5,04,455 సీటిని దిగువకు విడుదల చేస్తున్నారు. పెద్దపల్లి జిల్లాలోని శ్రీపాద ఎల్లంపల్లి ప్రాజెక్టులోకి భారీగా వరద నీరు వచ్చి

చేరుతోంది. దీంతో ప్రాజెక్టు 38 గేట్లు తెరిచి 6,79,019 క్యూసెక్కుల నీటిని దిగువకు వదులుతున్నారు. మూడు రోజులుగా ఎగువ ప్రాంతాలలో కురిసిన భారీ వర్షాలకు కామారెడ్డి జిల్లాలోని నిజాంసాగర్ ప్రాజెక్టుకు భారీగా వరద వచ్చి చేరుతోంది. ప్రాజెక్టులోకి ప్రస్తుతం 1,63,043 క్యూసెక్కుల వరద వస్తోంది. ఈ నేపథ్యంలో ప్రాజెక్టుల దిగువన ఉన్న ప్రజలు అప్రమత్తంగా ఉండాలని అధికారులు సూచించారు.

ఇండిపెండెంట్ ఎమ్మెల్యేగా అసెంబ్లీ సమావేశాలకు హాజరవుతా..

హైదరాబాద్, ఆగస్టు 29: అసెంబ్లీ సమావేశాలకు తాను హాజరవుతానని గోపా మహల్ ఎమ్మెల్యే రాజా సింగ్ స్పష్టం చేశారు. తాను ప్రస్తుతం ఇండిపెండెంట్ ఎమ్మెల్యేనని ఆయన తెలిపారు. శుక్రవారం హైదరాబాద్ లో ఏబీఎస్ ఆంధ్రజ్యోతితో ఎమ్మెల్యే రాజా సింగ్ మాట్లాడుతూ.. ఇండిపెండెంట్ ఎమ్మెల్యేగా తనకు ఇప్పుడు స్వేచ్ఛ ఎక్కువ ఉందన్నారు. ఒకప్పుడు అసెంబ్లీలో ఏం మాట్లాడాలన్నా పార్టీ అగ్రనాయకత్వం నుంచి ఆదేశాలు రావాల్సి ఉండేదని ఆయన ఈ సందర్భంగా గుర్తు చేసుకున్నారు. అసెంబ్లీ సమావేశాలు ముగిసే సమయం వరకు సభలో మాట్లాడే అవకాశాన్ని పార్టీ ఇచ్చేది కాదని పేర్కొన్నారు. కానీ సభలో తనకు మాట్లాడే అవకాశం ఇస్తే వివిధ అంశాలు లేవనెత్తుతానన్నారు. తనలాగే బీజేపీలో చాలా మంది ఎంపీలు, ఎమ్మెల్యేలు అసంతృప్తితో ఉన్నారని చెప్పారు. దీనికి తాజా ఉదాహరణ చేపెక్ల ఎంపీ వ్యవహారమేనని తెలిపారు. వారిలాగే చాలా మంది పదవులు పోతాయని పార్టీలో జరుగుతున్న ఇబ్బందులపై నోరు విప్పడం లేదన్నారు. పార్టీ అధికారంలోకి వచ్చే అవకాశాలు ఉన్నా.. వాటిని కొంతమంది సర్వనాశనం చేశారంటూ బీజేపీలోని పలువురు నేతలపై ఆయన ఆగ్రహం వ్యక్తం చేశారు. అయితే ఇప్పటివరకూ ఢిల్లీలోని బీజేపీ నేతల నుంచి తనకు ఎలాంటి ఆదేశాలు రాలేదన్నారు. ఒకవేళ వస్తే ఇక్కడ నెలకున్న ఇబ్బందులను వారికి వివరించిన తర్వాతే మట్టి ఆ పార్టీలోకి వెళ్తానని స్పష్టం చేశారు. లేకుంటే చచ్చినా.. మట్టి ఆ పార్టీలోకి వెళ్తానని ఆయన కరాకండిగా చెప్పారు. ఇక పార్టీలోని పలువురు ఎంపీలు తమ పార్లమెంట్ నియోజకవర్గ పరిధిలో ఒక్క ఎమ్మెల్యేను సైతం గెలిపించలేకపోయారని గుర్తు చేశారు. కాళేశ్వరం ప్రాజెక్టు, బీసీ బిల్లులపై అసెంబ్లీ సమావేశాలు అనేది కేవలం ప్రజల నుంచి దృష్టి మరల్చడానికి మాత్రమేనని స్పష్టం చేశారు. బీసీ రిజర్వేషన్ల



నుంచి మున్సిలను తీసుకుంటున్న రేవంత్ ప్రభుత్వాన్ని ఆయన డిమాండ్ చేశారు. కాళేశ్వరం ప్రాజెక్ట్ అంశాన్ని దమ్ముంటే సీబీఐకి అప్పచాలంటూ రేవంత్ సారధ్యంలోని కాంగ్రెస్ ప్రభుత్వానికి గోపామహల్ ఎమ్మెల్యే రాజాసింగ్ సవాల్ విసిరారు. తెలంగాణ అసెంబ్లీ సమావేశాలు శనివారం నుంచి అంటే.. ఆగస్టు 30వ తేదీ నుంచి ప్రారంభం కానున్నాయి. ఈ సమావేశాల్లో కాళేశ్వరం ప్రాజెక్టుపై జస్టిస్ పీసీ ఘోష్ కమిషన్ ఇచ్చిన నివేదికతో పాటు స్థానిక సంస్థల ఎన్నికల్లో బీసీలకు 42 శాతం రిజర్వేషన్ల అంశంపై చర్చించనున్నారు. ఇక బీజేపీకి రాజా సింగ్ రాజీనామా చేసిన సంగతి తెలిసిందే. రాష్ట్ర బీజేపీ అధ్యక్ష పదవికి ఆయన నామినేషన్ దాఖలు చేసే సమయంలో చోటు చేసుకున్న పరిణామాల నేపథ్యంలో ఆ పార్టీకి ఆయన రాజీనామా చేశారు. ఈ సందర్భంగా బీజేపీ పార్టీలోని పలువురు నేతలపై రాజాసింగ్ సంచలన వ్యాఖ్యలు చేశారు. అవి కూడా ఆయన పరోక్షంగా చేశారు. అయితే రాజాసింగ్ రాజీనామా లేఖను పార్టీ అగ్రనాయకత్వం వెంటనే ఆమోదించిన విషయం విదితమే.

సుప్రీంకోర్టుకు విజయ్ టీవీకే పార్టీ...

తమిళనాడు: తమిళ నలుదు విజయ్ ఏర్పాటు చేసిన టీవీకే పార్టీ సుప్రీంకోర్టును ఆశ్రయించింది. పరువు హత్యలపై ప్రత్యేక చట్టం తీసుకురావాలని సుప్రీంలో టీవీకే పార్టీ పిటిషన్ దాఖలు చేసింది. రాష్ట్రంలో ఓ దళిత సాఫ్ట్వేర్ ఇంజనీర్ హత్యకు గురైన సంగతి తెలిసిందే. ఈ నేపథ్యంలో దళిత సాఫ్ట్వేర్ కు న్యాయం జరగాలని కోరుతూ.. పరువు హత్యలపై ప్రత్యేక చట్టం తీసుకురావాలని టీవీకే ధర్మాసనాన్ని ఆశ్రయించింది. రాష్ట్రంలో జూలై 27న తిరునెల్వేలిలో ఐటీ ఉద్యోగి కవీన్ సిల్వగణేషన్ హత్య సంఘటనం రేపిన సంగతి తెలిసిందే. కవీన్ వేరొక సామాజిక వర్గానికి చెందిన అమ్మాయిని ప్రేమించాడు. ఇది చచ్చని ఆమె నీడరుదు సుర్జిత, కవీన్ ను హత్య చేశాడు. ఈ హత్యకు సంబంధించి సుర్జితతో పాటు అతడి తండ్రి శరవణన్ ను పోలీసులు అరెస్టు చేశారు. అయితే.. రాష్ట్రంలోని పలు పార్టీలు ఈ పరువు హత్యలకు సంబంధించి ప్రత్యేక చట్టాలు తీసుకురావాలని రాష్ట్ర ప్రభుత్వాన్ని ఇప్పటికే కోరాయి. ఎంతకు రాష్ట్ర ప్రభుత్వం స్పందించకపోవడంతో టీవీకే సుప్రీంలో పిటిషన్ దాఖలు చేసింది.

